



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

L-Erbgħa 31 ta' Jannar 2018

IS-SEBA' LEĠISLATURA

AĠENDA Numru 69

Laqgħa tal-Kunsill Lokali tal-Qrendi

Lill-Membri kollha tal-Kunsill Lokali

Qiegħed tiġi mitlub/a biex tattendi għal-laqgħa tal-Kunsill Lokali numru 69 li ser tinżamm fl-Uffiċċju Amministrattiv tal-Kunsill Lokali nhar il-Ġimgħa 2 ta' Frar 2018 fl-4:30pm.

Din il-laqgħa ser tixxandar *live* fuq l-*internet* u hi miftuħa għall-pubbliku.

IFFIRMATA

Chris Falzon

Segretarju Eżekuttiv

AĠENDA

69.1 Agġornament dwar Ġieħ il-Qrendi 2018.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Minuti tad-69 Laqgħa (laqgħa b'urgenza) tas-seba' leġiżlatura tal-Kunsill Lokali tal-Qrendi li saret nhar il-Ġimgħa 2 ta' Frar 2018 fl-4:30pm fl-Uffiċċju tal-Kunsill, 7, Triq il-Knisja, Qrendi u spiċċat fil-5pm.

Preżenti:

Sindku
Viċi Sindku
Kunsillier
Kunsilliera

David Schembri
Charles Zerafa
Daniel Farrugia
Olympia Sant Mifsud

Assenti:

Kunsilliera
Ambaxxatriċi

Daniela Farrugia (bagħtet e-mail bir-raġuni għaliex ma
tistax tattendi, li kienet milqugħa mill-Kunsill Lokali)
Yanika Ciappara

Uffiċjal:

Segretarju Eżekuttiv

Chris Falzon

Is-Sindku David Schembri ippreseda.

Din il-laqgħa kienet imxandra diretta fuq l-internet imma l-mikrofini nżammu mitfija minħabba l-protezzjoni tad-data tal-individwi.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

69.1 AĠĠORNAMENT DWAR ĠIEH IL-QRENDI 2018

- 69.1.1 Is-Sindku David Schembri qal li fl-aħħar jiem smajna bil-każ tal-Imħallef Rosemarie Aquilina fl-Istati Uniti u qal li din għandha dikkendenza mill-Qrendi.
- 69.1.2 Qal li kien hemm xi individwi li ssuġġerew li nagħtuha Ġieħ il-Qrendi, imma r-regolamenti ma jippermettux.
- 69.1.3 Spjega kif fl-okkażjoni tal-400 sena parroċċa jkun tajjeb jekk minbarra li nagħtu xi tip ta' unur lil din l-Imħallef, nagħtu numru t'unuri oħra lil persuni li verament jixirqilhom u li sallum għadhom ma ħadux Ġieħ il-Qrendi.
- 69.1.4 Fisser kif nistgħu nagħtu Onorifiċenza għal ħidma partikolari, u semma' kif jistgħu jingħataw unuri f'dawn l-oqsma:
- Socjali, legali, medika, mużikali, sportiva, politika u edukattiva.
- 69.2 Huwa semma' lil numru ta' persuni li jixirqilhom jieħdu dan l-unur, fosthom:
- 69.2.1 Is-Sa Claudette Abela Baldacchino għall-impenn tagħha fil-Kunsill Lokali tal-Qrendi bħala Kunsilliera u Viċi Sindku kif ukoll bħala Membru tal-Parlament Ewropew;
- 69.2.2 L-Imħallef Rosemarie Aquilina għas-sentenza li għadha kif tat ftit tal-jiem ilu fil-qorti fil-każ tat-tabib Larry Nassar;
- 69.2.3 Dr Ernest Azzopardi għas-suċċess li kiseb barra minn pajjiżna fejn tidhol il-kirurgija plastika;
- 69.2.4 Carmelo Gauci "Il-Busby" għall-ħidma kbira tiegħu b'risq il-futbol fil-Qrendi;
- 69.2.5 Dr Laura Falzon għas-suċċessi li kisbet u għadha tikseb permezz tad-daqq tal-flawt, b'mod speċjali fl-Istati Uniti;



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 69.2.6 Is-Sur Louis Sammut għall-25 sena servizz u ħidma b'risq il-Qrendi Scout Group.
- 69.2.7 Is-Sindku qal li dawn huma l-ismijiet proposti min-naħa tiegħu u jixtieq ikun jaf jekk hemmx qbil unanimu dwar dan.
- 69.3 Il-Kunsilliera Olympia Sant Mifsud staqsiet jekk ma' din il-lista nistgħux ninkludu lis-Sa Maria Consiglia Abdilla, għaliex din kienet diġà nominata għal Ġieħ il-Qrendi darbtejn imma qatt ma rebħitu.
- 69.3.1 Is-Sindku wieġeb li dan huwa każ delikat u li rridu noqgħodu attenti għaliex spiċċajna għajna f'pożizzjoni skomda bħala Kunsill Lokali meta membru tal-istess Kunsill Lokali kien qiegħed idur sabiex jiġbor il-firem halli s-Sa Abdilla tkun nominata għal Ġieħ il-Qrendi.
- 69.3.2 Qal li rridu noqgħodu attenti ħafna fuq dan l-aspett għax l-għan tal-Kunsill Lokali mhuwiex li nwaqqgħu lil xi individwu għaċ-ċajt, u kienet kerha ħafna li giet nominata darbtejn u qatt ma rebħet Ġieħ il-Qrendi.
- 69.3.3 Il-Viċi Sindku Charles Zerafa qal li hu jissekonda l-proposta tal-Kunsilliera Sant Mifsud għax iħoss li b'hekk is-Sa Abdilla tkun qed tingħata unur li jixirqilha.
- 69.3.4 Il-Kunsill Lokali qabel unanimament ma' din il-proposta.
- 69.4 Il-Viċi Sindku semma' wkoll lis-Sur Peter Sammut u qal li dan l-individwu ħadem ħafna sabiex iżomm l-isport tal-boċċi ħaj fil-lokal tagħna u għandu jkun rikonoxxut.
- 69.4.1 Is-Sindku ssekonda din il-proposta u l-Kunsill Lokali qabel unanimament.
- 69.5 Għaldaqstant, il-persuni li se jieħdu l-unuri se jkunu:

Onorificenza Hidma Edukattiva – Is-Sa Maria Consiglia Abdilla

Onorificenza Hidma Legali – L-Imħallef Rosemarie Aquilina

Onorificenza Hidma Medika – Dr Ernest Azzopardi

Onorificenza Hidma Mużikali – Dr Laura Falzon



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Onorifiċenza Hidma Politika – Is-Sa Claudette Abela Baldacchino

Onorifiċenza Hidma Soċjali – Is-Sur Louis Sammut

Onorifiċenza Hidma Sportiva – Is-Sur Carmel Gauci u s-Sur Peter Sammut

Il-laqgħa ntemmet fil-5pm.

Chris Falzon
Segretarju Eżekuttiv

David Schembri
Sindku